

“अनुसूची- १२
(नियम ३९ सँग सम्बन्धित)

पदयात्रा अनुमति दस्तुर

१. माथिल्लो मुस्ताङ्ग क्षेत्र र माथिल्लो डोल्पा क्षेत्रमा पदयात्रा गर्दा लाग्ने दस्तुर: पहिलो १० दिनका लागि प्रति ब्यक्ति ५०० अमेरिकी डलर वा सो बराबरको अन्य परिवर्त्य विदेशी मुद्रा र त्यस पछि प्रति ब्यक्ति प्रति दिन ५० अमेरिकी डलर वा सो बराबरको अन्य परिवर्त्य विदेशी मुद्रा ।
२. मनास्लु क्षेत्रमा पदयात्रा गर्दा लाग्ने दस्तुर :
 - (क) सेप्टेम्बरदेखि नोभेम्बरसम्म प्रति हप्ता प्रति ब्यक्ति ७० अमेरिकी डलर वा सो बराबरको अन्य परिवर्त्य विदेशी मुद्रा र त्यस पछि प्रति दिन प्रति ब्यक्ति १० अमेरिकी डलर वा सो बराबरको अन्य परिवर्त्य विदेशी मुद्रा ।
 - (ख) डिसेम्बरदेखि अगस्तसम्म प्रति हप्ता प्रति ब्यक्ति ५० अमेरिकी डलर वा सो बराबरको अन्य परिवर्त्य विदेशी मुद्रा र त्यसपछि प्रति दिन प्रति ब्यक्ति ७ अमेरिकी डलर वा सो बराबरको अन्य परिवर्त्य विदेशी मुद्रा ।
३. हुम्ला (सिमिकोट-यारी क्षेत्रमा) पदयात्रा गर्दा लाग्ने दस्तुर : प्रति हप्ता प्रति ब्यक्ति ५० अमेरिकी डलर वा सो बराबरको अन्य परिवर्त्य विदेशी मुद्रा र त्यसपछि प्रति दिन प्रतिब्यक्ति ७ अमेरिकी डलर वा सो बराबरको अन्य परिवर्त्य विदेशी मुद्रा ।
४. कञ्चनजङ्घा र तल्लो डोल्पा क्षेत्रमा पदयात्रा गर्दा लाग्ने दस्तुर : प्रति ब्यक्ति प्रति हप्ता १० अमेरिकी डलर वा सो बराबरको अन्य परिवर्त्य विदेशी मुद्रा ।
५. गौरीशंकर तथा लामाबगर क्षेत्रमा पदयात्रा गर्दा लाग्ने दस्तुर : दोलखा जिल्लाको गौरीशंकर तथा लामाबगर क्षेत्रमा प्रति ब्यक्ति प्रति हप्ता १० अमेरिकी डलर वा सो बराबरको नेपाली मुद्रा ।
६. छेकम्पार र चुन्चेत क्षेत्रमा पदयात्रा गर्दा लाग्ने दस्तुर : गोरखा जिल्लाको छेकम्पार, चुन्चेत गा.वि.स. (सिर्दिवास-लोक्पा-चुमलिङ-छेकम्पार-निले-छुले) क्षेत्रमा पदयात्रा अनुमति जारी गर्दा पहिलो आठ दिनका लागि सेप्टेम्बरदेखि नोभेम्बरसम्म प्रति ब्यक्ति ३५ अमेरिकी डलर

खण्ड ५८ संख्या १० नेपाल राजपत्र भाग ३ मिति २०६५।३।२

वा सो बराबरको अन्य परिवर्त्य विदेशी मुद्रा तथा डिसेम्बरदेखि अगस्तसम्म प्रति व्यक्ति २५ अमेरिकी डलर वा सो बराबरको अन्य परिवर्त्य विदेशी मुद्रा ।

७. अन्य पदयात्रा क्षेत्रमा पदयात्रा गर्दा लाग्ने दस्तुर : माथि उल्लिखित क्षेत्रहरु बाहेक अन्य पदयात्रा क्षेत्रको लागि नेपाल सरकारले नेपाल राजपत्रमा सूचना प्रकाशन गरी तोकिए बमोजिमको अमेरिकी डलर वा सो बराबरको अन्य परिवर्त्य विदेशी मुद्रा ।

८. नेपाली मुद्रामा दस्तुर बुझाउन सक्ने : क्रमसंख्या १, २, ३, ४, ५, ६ र ७ मा जुनसुकै कुरा लेखिएको भए तापनि भारतीय नागरिकले सोही क्रम संख्याहरुमा उल्लिखित अमेरिकी डलर बराबरको रकम नेपाली मुद्रामा बुझाउन सक्नेछ ।”

आज्ञाले,

उमेशप्रसाद मैनाली
नेपाल सरकारको सचिव